



జై భీమ్

జై భారత్

మన ఓటు... మన పాలన...



జైభీమ్ భారత్ పార్టీ (JBP)

ప్రజా మేనిఫెస్టో

ఆంధ్రప్రదేశ్



జైభీమ్ భారత్ పార్టీ ఆంధ్రప్రదేశ్ మేనిఫెస్టో

“బహుజనులు ఏదో ఒక రాజకీయ పార్టీలో కేవలం అనుచరులుగా ఉండటం వలన ప్రయోజనం ఏమీ ఉండదు. దానివల్ల ఏవో పదవులు లభించవచ్చు. కానీ రాజకీయాధికారం, స్వేచ్ఛగా స్వయంపాలన మాత్రం రావు. షె. కులాలు, షె. తెగలు, వెనుకబడిన వర్గాలు, అల్పసంఖ్యాకులు, అందరం కలసి బహుజనుల విముక్తి కోసం సమైక్యంగా పోరాడి రాజ్యాధికారాన్ని సాధించుకుందాం”.

- బి.ఆర్.అంబేద్కర్

భారత రాజ్యాంగ పరిరక్షణే మా ఎజెండా అయినప్పటికీ సమ సమాజ స్థాపన కోసం సెక్యులరిజం, సోషలిజం, అంబేద్కరిజం పునాదులుగా భావి భారత సమాజ నిర్మాణానికి కట్టుబడియున్నాము.

విద్య

- “సింబల్ ఆఫ్ నాలెడ్జ్” గా UNO వారితో గుర్తించబడిన ప్రపంచ మేధావి డాక్టర్ భీష్మరావ్ రాంజీ అంబేద్కర్ గారు అంతటి ఉన్నత స్థితికి చేరుకోవడానికి భారతదేశ కీర్తిప్రతిష్టలు నలుదిశలా విస్తరింపచేయడానికి “విద్య”యే కారణం కాబట్టి, అటువంటి అంతర్జాతీయ గుర్తింపు సాధించిన విద్యార్థులను ఈ తెలుగు గడ్డపై తయారు చేయాలనే సత్సంకల్పంతో విద్యకు అత్యంత ప్రాముఖ్యతనిచ్చి భారత రాజ్యాంగం ఆర్టికల్ 21A ప్రకారం అంతర్జాతీయ స్థాయిలో ఆంధ్రప్రదేశ్ లోని బాలబాలికలకు నిర్బంధ విద్యాహక్కు అందరికీ ఉచితంగా 12వ తరగతి వరకు కల్పిస్తూ ఉన్నత చదువుకై ప్రోత్సాహకంగా ప్రతిభను ఆధారంచేసుకుని విద్య సముపార్జన కయ్యే పూర్తి ఖర్చును ప్రభుత్వమే భరిస్తుంది.
- ప్రతి గ్రామంలో కార్పొరేటు స్థాయిని మించిన విద్యాలయాన్ని నిర్మించి గ్రామీణులకు విద్యను అందుబాటులోకి తెచ్చుట. విద్యాలయాల్లో సెక్యూరిటీ ఏర్పాటు పటిష్టత రిసెషన్ స్టంట్ నియామకం పేరెంట్స్ తో సత్సంబంధాలు, విద్యార్థులపై పూర్తి బాధ్యత ప్రభుత్వమే వహించుట.
- విద్యకు అత్యంత ప్రాధాన్యతను ఇచ్చి budget లో విద్యకు గణనీయమైన కేటాయింపులు పెంచి దేశంలోనే ఒక మాదిరి అయిన విద్యా విధానాన్ని ప్రవేశపెడతాం.
- అన్ని ప్రభుత్వ విద్యాసంస్థలను ప్రైవేట్ కౌంటర్ పార్ట్ కంటే మెరుగ్గా మార్చుట
- మేము అన్ని ప్రభుత్వ విద్యాసంస్థలైన పాఠశాలలు, కళాశాలలు మరియు విశ్వవిద్యాలయాలను మౌలిక సదుపాయాలు మరియు బోధననాణ్యతలో ప్రైవేట్ వ్యవస్థల కంటే మెరుగైనవిగా చేయడానికి కట్టుబడి ఉన్నాము. ప్రభుత్వ విద్యాలయాలను విద్యార్థులు మరియు తల్లిదండ్రుల మొదటి ఎంపికగా కోరుకోవాలని పార్టీ కోరుకుంటోంది.
- పాఠశాల మరియు కళాశాల విద్యార్థులందరికీ ఉచిత బస్సు ప్రయాణ సౌకర్యం కల్పించబడుతుంది. ఈ సదుపాయాన్ని పొందేందుకు విద్యార్థులకు గుర్తింపు కార్డు ఇవ్వబడుతుంది. కళాశాలలకు వెళ్లే విద్యార్థుల కోసం ప్రభుత్వం సీసీ కెమెరాలతో ఏర్పరచిన బస్సులను నడుపుతుంది.
- బాలికలు మరియు మహిళా విద్యార్థులకోసం ప్రత్యేక బస్సు సేవలు ప్రారంభించబడతాయి.
- ప్రతి ప్రభుత్వ పాఠశాలలో CCTV కెమెరాలు : ఏ సమయంలోనైనా పాఠశాలలోని తమ పిల్లలను తల్లిదండ్రులు పర్యవేక్షించేందుకు వీలుగా ప్రభుత్వ పాఠశాలల్లో సీసీ కెమెరాలు ఏర్పాటు చేయబడతాయి.
- 9వ తరగతి ప్రవేశం పొందే విద్యార్థులు అందరికీ ఉచిత ల్యాప్ టాప్ : 9వ తరగతిలో ప్రవేశంపొందినప్పుడు, సెషన్ ప్రారంభంలోనే విద్యార్థులకు ముఖ్యమంత్రి విద్యార్థి ప్రయోజన పథకం కింద ఉచిత ల్యాప్ టాప్ లు ఇవ్వబడతాయి.
- పాఠశాల ఉపాధ్యాయుల ఖాళీ పోస్టులను భర్తీచేయుట: ప్రాథమిక, ప్రాథమికోన్నత, మాధ్యమిక పాఠశాలల్లో ఖాళీగా ఉన్న పాఠశాల ఉపాధ్యాయుల పోస్టులన్నీ భర్తీ చేయబడతాయి.
- ప్రతి ప్రాథమిక పాఠశాలలో కనీసం 5 మంది ఉపాధ్యాయుల నియామకం: ప్రస్తుతం పాఠశాలలకున్న ఒకరు లేదా ఇద్దరు ఉపాధ్యాయులకు బదులుగా రాష్ట్రంలోని ప్రతి ప్రాథమిక పాఠశాలలో కనీసం 5 మంది ఉపాధ్యాయులను నియమించి - ఇంగ్లీషు, తెలుగు, హిందీ, గణితం మరియు ఫిజిక్స్ ఎడ్యుకేషన్ కు ఒక్కొక్క ఉపాధ్యాయుడు చొప్పున ఎర్పాటు.
- 9వ తరగతి నుండి నైపుణ్యాభివృద్ధిని ప్రవేశ పెట్టుట : 9వ తరగతి నుంచి ప్రభుత్వ పాఠశాలల్లో స్కిల్ డెవలప్మెంట్, కెరీర్ కౌన్సెలింగ్ ప్రవేశపెట్టబడతాయి
- 10వ తరగతి వరకు పాఠశాలల్లోని పిల్లలకు 10 నెలలకు ఒకసారి ఉచిత ఆరోగ్య పరీక్షలు నిర్వహిస్తారు.
- పిల్లల ప్రతిభను వెలికి తీసి పెంపొందించుటకై పేరెన్సికగన్న కోచ్ లతో ప్రతి గ్రామంలో క్రీడాస్కూల్ ఏర్పాటు చేయబడుతుంది.
- 1వ తరగతి నుండి 10వ తరగతి వరకు పాఠ్యాంశాల్లో భాగంగా వ్యక్తిత్వ వికాసం ఉంటుంది.
- యువత మరియు వ్యక్తిత్వ వికాస ప్రత్యేక మంత్రిత్వ శాఖ కల్పన : యువత సృజనాత్మకతను అన్వేషించి అమలు పరుచుటే లక్ష్యంగా పనిచేస్తుంది.
- పాలు, ఖర్జూరం, అరటి పండు వంటి బలవర్ధకమైన పోషక వెలువలు గల ఆహార పంపిణీ: పోషక వెలువలు గల బలమైన ఆహారాన్ని పిల్లలందరికీ ఉచితంగా అందించబడుతుంది.
- ప్రతి తరగతిగది డిజిటలైజేషన్ చేయబడుతుంది.
- మెరిటోరియస్ బాలికలకోసం ఉన్నత విద్యాస్కాలర్షిప్ పథకం: ప్రస్తుత పథకాలతో పాటు, 10వ తరగతి ఉత్తీర్ణతతో (85 శాతంపైన) ఉత్తీర్ణత సాధించిన ప్రతిభావంతులైన బాలికలకు ఉన్నత విద్యాస్కాలర్షిప్ పథకంను పోస్టు గ్రాడ్యుయేషన్ వరకు అందించబడుతుంది.
- ఉపాధ్యాయులు సాధికారత కలిగి బోధన కోసం మత్రమే పనిచేయుట: ఉపాధ్యాయులు తమ ఉత్తమమైన ప్రతిభాపాటవాలను విద్యార్థులకు అందించగలిగేలా బోధన కోసం మాత్రమే వారిని వినియోగించుకొనేలా ఏర్పాట్లు కల్పించబడుతుంది. వీరికి ఏ ఇతర ప్రభుత్వ పనులు అప్పజెప్పరు. అన్ని ప్రభుత్వ పాఠశాలల్లో పరిపాలనా పరమైన సంస్కరణలు చేపట్టి స్వచ్ఛమైన తాగునీరు శుభ్రమైన మరుగు దొడ్లు, ఆట స్థలం నిర్వహణ, పని చేసే లైట్లు మరియు ఫ్యాన్ల వంటి మౌలిక సదుపాయాలు ఏర్పరచి వీటి నిర్వహణ కోసం ఎస్టేట్ మేనేజర్లను ఐదుపాఠశాలలకు ఒక్కొక్కరు చొప్పున నియమించబడతారు.

- అన్ని ప్రైవేట్ విద్యాసంస్థల వారికీ ఆడిట్: AP లోని అన్ని ప్రైవేట్ విద్యాసంస్థలు తమ పని తీరులో మరింత పారదర్శకత కోసం తప్పనిసరి వారికీ ఆడిట్‌ను విధిస్తూ ఏక ఏకపక్ష మరియు అసమంజసమైన రుసుము పెంపును నిలిపి వేయటానికి పర్యవేక్షణ సిబ్బందిని ఏర్పరుచుట.
- డిఫరెంట్-ఎబుల్ పిల్లలకు సౌకర్యాలు : విద్యా సంస్థల భవనాలు “విభిన్నవికలాంగ పిల్లల” పట్ల స్నేహ పూర్వకంగా ఉంటూ డాక్టర్ సర్టిఫికేట్ ఇస్తే తప్ప, అటువంటి పిల్లలకు అడ్మిషన్లు ఇచ్చేలా సౌకర్యాలు కల్పించబడతాయి.
- AP స్కూల్ ఎడ్యుకేషన్ బోర్డు యొక్క సిలబస్‌ను పూర్తిగా ఆధునికీకరించడం ద్వారా వాణిజ్యం మరియు పరిశ్రమల పట్ల ప్రత్యేక దృష్టి పెట్టడం జరుగుతుంది, తద్వారా విద్య అనేది ఉద్యోగం మరియు మార్కెట్ ఆధారితంగా మారుతుంది.
- అన్ని ఉన్నత పాఠశాలల్లో హై-టెక్ కంప్యూటర్ ల్యాబ్ ల కల్పన : అన్ని ఉన్నత మరియు సీనియర్ సెకండరీ పాఠశాలలు పూర్తి సౌకర్యాలతో అమర్చబడిన కంప్యూటర్ ల్యాబ్‌లను కలిగిఉంటాయి.
- ప్రైవేట్ టీచర్ల దోపిడీని అరికట్టుట : ప్రైవేట్ పాఠశాలల్లో కూడా నాణ్యమైన బోధన ఉండేలా అనేక ప్రభుత్వేతర పాఠశాలల్లో ఉపాధ్యాయుల దోపిడీని అంతం చేసేందుకు మాప్రభుత్వం చట్టంచేస్తుంది.
- ఉన్నతవిద్యాహామీ పథకం : డబ్బు లేక ఏ పిల్లవాడు కూడా ఉన్నత విద్యకు దూరంగా ఉండకూడదని రూ. 10 లక్షల వరకు విద్యార్థులను అందించడానికి ఉన్నత విద్యాహామీ పథకాన్ని ప్రవేశపెడుతుంది. రుణం పొందడానికి కళాశాలలో ధృవీకరించబడిన ప్రవేశం మాత్రమే అవసరం.
- ప్రతిభావంతులైన విద్యార్థులను వైస్ ఛాన్సలర్లు, ప్రొఫెసర్లు మరియు లెక్చరర్ల నియామకం రాజకీయం లేకుండా చేపట్టుట. ప్రముఖ విద్యార్థులకు ఉద్యోగాలు ఇవ్వబడతాయి. విద్యార్థులు మరియు వర్కింగ్ ప్రొఫెషనల్స్ కోసం రెసిడెన్షియల్ హాస్టల్స్ ఏర్పాటు చేయబడతాయి.
- ప్రొఫెషనల్ ఎడ్యుకేషన్ పార్యాంశాల్లో పునర్నిర్మాణం : ఏపీలోని ఇంజనీరింగ్, టెక్నాలజీ కాలేజీల పార్యాంశాలను అంతర్జాతీయ ప్రమాణాలకు అనుగుణంగా సవరించబడతాయి. అన్ని మేనేజ్‌మెంట్, ఫార్మా మరియు B.Ed కళాశాలల పార్యాంశాలు కూడా పునర్నిర్మించబడతాయి.

వైద్యం

- వైద్యులు మరియు వారి సంఘాలతో కూడిన కమిటీ ద్వారా నర్సింగ్ హోమ్‌లను ‘ఎక్కడ ఉన్నట్టే’ ప్రాతిపదికన ‘పన్ టైమ్’ క్రమబద్ధీకరణ. నర్సింగ్ హోమ్‌లకు సంబంధించిన ప్రస్తుత నియమాలు మరియు నిబంధనలను ప్రభుత్వం సులభతరం చేస్తుంది.
- వివిధ ప్రభుత్వ బీమా పథకాల కింద నిర్ణయించిన విధానాలకు సంబంధించిన రేట్లు సమీక్షించబడతాయి మరియు పరస్పర ప్రయోజనకరమైన రీతిలో పబ్లిక్ హెల్త్ వర్కుస్ పాల్గొనేందుకు ప్రైవేట్ రంగాన్ని ఆహ్వానించడం జరుగుతుంది.
- వైద్యులు మరియు వారి ఆస్తులను రక్షించడానికి నర్సింగ్ హెమ్ ప్రొటెక్షన్ చట్టం యొక్క నిబంధనలు ఖచ్చితంగా అమలు చేయబడతాయి.
- ఖాళీగా ఉన్న డాక్టర్లు, నర్సులు, పారా మెడికల్ సిబ్బంది మరియు సాంకేతిక నిపుణుల అన్నీ పోస్టులు భర్తీ చేయబడతాయి, ‘అందరికీ ఉచిత ఆరోగ్యం’ పథకానికి కొత్త పోస్టులు సృష్టించబడతాయి.
- గ్రామాల్లో “సాంప్రదాయ వైద్య విధానాలు” అభ్యసిస్తున్న వారు శిక్షణ తర్వాత ఆరోగ్య కార్యకర్తలుగా నమోదు చేయబడతారు.
- ఉచిత వైద్య సదుపాయాలు : ప్రతి గ్రామంలో ఆధునిక విలేజ్ క్లినిక్‌లు ప్రభుత్వ వైద్యశాలల్లో ఉచిత వైద్య చికిత్స ప్రతిరైతు, రైతు కూలీ మరియు అతని కుటుంబానికి ప్రైవేట్ ఆసుపత్రుల్లో సంవత్సరానికి రూ. 5 లక్షల వరకు నగదు రహిత వైద్యం అన్ని రోగ నిర్ధారణ పరీక్షలు, మందులు మరియు పూర్తి చికిత్స ఉచితంగా అందిస్తాం.
- గర్భవతులైన తల్లులకు : గర్భం ధరించిన ప్రతి తల్లీ ప్రశాంతంగా తన ప్రసవకాలం వరకు ఎటువంటి చీకా చింతా లేకుండా ఈ భారతావనికి బాబా సాహెబ్ అంబేద్కర్ వంటి మహనీయులను అందించే విధంగా పౌష్టికాహారాన్ని అందించుట, సకాలంలో వైద్యం కల్పించుట, ప్రసూతి వైద్యశాలలు అందుబాటులోనికి తెచ్చుట, ప్రసవానంతరం తల్లి, బిడ్డలకు కాలనుగుణంగా వ్యాక్సినేషన్లు భద్రతగా ఇచ్చి గర్భప్రావం, గర్భస్థశిశు మరణాలు వంటి అనారోగ్యాల బారి నుండి కాపాడి పూర్తి ఆరోగ్యంగా తమ మాతృత్వాన్ని దేశమంతా గొప్పగా చెప్పుకునేలా అధునాతన వైద్యాన్ని ప్రభుత్వం అన్నివేళలా అందించుట.
- పౌష్టికాహారలోపంతో, వైకల్యంతో ముందస్తు మరణాల బారినపడుతున్న శిశువులకు తగిన వ్యాక్సినేషన్ సకాలంలో అందించి శిశువులు పుష్టిగా, తెలివిగా పెరుగుటకు కావలసిన పౌష్టికాహారము ప్రతి ఇంటిలోని శిశువుకు అందించి ఆరోగ్యవంతులైన బిడ్డలనుగా తీర్చిదిద్దుటలో ప్రభుత్వము తనదే బాధ్యతగా స్వీకరించి ఆదరించుట.
- పిల్లలు పాఠశాలలో ఉన్నంత సమయంలో వారికి నిత్యం కావలసిన ఆహార అవసరాలను తీర్చుతూ బలవర్ధకమైన ఆహారాన్నందించుట, పాఠశాలల్లో వైద్యం అందించుటకై ఒక ప్రత్యేక వైద్య నిపుణుడిని నియమాకం చేయుట, పిల్లలలో క్రీడా స్ఫూర్తిని రగిలించి అంతర్జాతీయ క్రీడాకారులుగా పునాదివేయుటకు ప్రత్యేక క్రీడ పాఠశాలలు ఏర్పాటు చేసి దేహ పుష్టి గల బాలబాలికలను తయారు చేయుట.
- నిపుణులైన మానసిక వైద్యుల పర్యవేక్షణలో ప్రతి మండలానికో మానసిక వైద్యశాలను ఏర్పరిచి యువతీయువకులలో ఆరోగ్యకరమైన వాతావరణాన్ని కల్పించి ఒకరి పట్ల ఒకరు సదవగాహన కలిగి ఉండేలా చర్యలు తీసుకుంటూ లింగ, కుల, గోవు, పేద వివక్ష లేని యువతనుగా తయారుచేసి జాతి నిర్మాణంలో యువత తమ పాత్ర సముచితంగా పోషించులాగున చేయుట.
- ప్రత్యేక వైద్యశాలలను ఏర్పరిచి స్త్రీలు సహజంగా నిత్యం ఎదుర్కొంటున్న రోగాలపై పరిశోధనలు జరిపి అటువంటి వ్యాధుల బారిన పడకుండా ముందస్తు చర్యలు తీసుకొని స్త్రీలు మంచి ఆరోగ్యంతో జీవిస్తూ కుటుంబ సభ్యుల యొక్క ఆరోగ్యాన్ని కాపాడటంలో వారికి కావలసిన సకల సదుపాయాలను కల్పించుట.
- వయస్సు నాటి అనారోగ్యాలను లెక్క పెట్టక రోగాలను ముదరబెట్టుకుని అవసానదశలో అకస్మాత్తుగా ఎదురైన రోగాలను తట్టుకుని, అధిగమించి ఆరోగ్యంగా జీవించు లాగున తమ అనుభవాలను భావి తరాలకు అందించు లాగున వృద్ధుల కొరకు రిక్రియేషన్/ రీహాబిలిటేషన్ సెంటర్స్ ఏర్పాటు చేసి అనువైన వైద్య సదుపాయాలను కల్పించుట.
- ప్రతి గ్రామంలో ఉచిత మందులు, చికిత్స మరియు వ్యాధి నిర్ధారణ పరీక్షలు అందుబాటులో ఉంచబడతాయి. 25 లక్షలకు పైగా చికిత్స కోసం హైపర్ కమిటీని ఏర్పాటు చేసి, దాని సిఫార్సులను పరిగణనలోకి తీసుకుంటారు.

ఉద్యోగం - ఉపాధి

- వచ్చే ఐదేళ్లలో 25 లక్షల ఉద్యోగాలు, ఉపాధి అవకాశాలు సృష్టించబడతాయి. ఆంధ్రప్రదేశ్ యువకులను 'ఉద్యోగార్థులు'గా కాకుండా 'ఉద్యోగ సృష్టికర్తలుగా' తయారు చేయడమే మాప్రయత్నం. AP ప్రభుత్వం గ్రామీణ మరియు పట్టణ ప్రాంతాలలో ఉపాధి మరియు వ్యవస్థాపక అవకాశాలను సృష్టిస్తుంది.
- ప్రతి బ్లాక్ లో ఎంటర్ప్రెన్యూర్షిప్ మరియు స్కిల్లింగ్ సెంటర్లు (ESC). AP ప్రభుత్వం ప్రతి బ్లాక్ లో ఒకటి చొప్పున ఏర్పాటు చేస్తుంది. వ్యవసాయం మరియు అనుబంధ పరిశ్రమలు అంటే ఫుడ్ప్రాసెసింగ్, డైరీఫార్మింగ్, హార్టికల్చర్, మొక్కజొన్న & పత్తి సంబంధిత పరిశ్రమలు మొదలైన వాటిపై ప్రత్యేక దృష్టి ఉంటుంది.
- అవసరమైన అన్నిరకాల నైపుణ్యాలు కలిగి ఉన్నప్పటికీ ప్రభుత్వం యొక్క అన్యాయమైన మరియు అసమర్థతతో కూడిన విధివిధానాల వలన అన్ని యువజన సంఘాలు బలవంతపు ఆందోళనబాట పడుతున్న తరుణములో నిరుద్యోగ యవత యొక్క అన్ని డిమాండ్లను పరిగణలోనికి తీసుకోవడం జరుగుతుంది.
- ఔట్స్ సోర్సింగ్ ఉద్యోగులందరినీ రెగ్యులరైజ్ చేస్తాము.
- ప్రభుత్వంలోకి వచ్చిన వెను వెంటనే రాష్ట్రంలో ఖాళీగా ఉన్న నాలుగు లక్షల ఉద్యోగాలను ఒప్పంద కార్మికులతో ఖాళీలను భర్తీ చేసేలా మొదటి రోజే ఉత్తర్వులు జారీచేయుట.
- సమర్థులైన యువతీ యువకులకు నైపుణ్యాభివృద్ధి కేంద్రాల ద్వారా తగు శిక్షణ నిచ్చి సెక్యూరిటీ లేని లోన్లు మంజూరు చేసి వారికి స్వయంఉపాధిని కల్పించుట, వారు ఉత్పత్తి చేసిన వస్తువులకు ప్రభుత్వమే మార్కెట్ సదుపాయాన్ని ఏర్పరచి మార్కెటింగ్ ఇబ్బందుల నుండి వారిని రక్షించుట.
- Research & Design సంస్థను ఏర్పరచి తెలివైన యువతీ యువకులకు పరిశోధనల్లో ప్రోత్సాహం కల్పించి, వారిలో ఉన్న క్రియేటివిటీని వెలికి తీసి ప్రపంచానికి అవసరమయ్యే శాస్త్రసాంకేతిక నైపుణ్యాలను అందించేందుకు అవసరమైన మౌలిక సదుపాయాల కల్పన.

వ్యవసాయం

- ఒక రైతు అసలు మొత్తానికి రెట్టింపు మొత్తం చెల్లించిన అన్ని అప్పులు పూర్తిగా తీర్చినట్లుగా పరిగణించబడతాయి. అట్టి రుణగ్రహీత రుణ విముక్తుడిగా భావించి తన తనఖాగా పెట్టిన ఆస్తిని తిరిగి స్వంతం చేసుకొనుటకు అర్హుడు.
- రుణగ్రస్తులైన ఏరైతు తన అప్పు తీర్చుకున్నప్పటికీ అతని భూమి నుంచి గాని మరియు ఇంటి నుంచి గాని ఖాళీ చేయించబడరు.
- రుణంపై చెల్లించాల్సిన వడ్డీరేటు “ బ్యాంకు బేస్ రేట్ ప్లస్ 1 శాతం” గా నిర్ణయించబడమైనది.
- అన్ని ప్రైవేట్ వడ్డీ వ్యాపారులు ప్రభుత్వ రికార్డులలో నమోదుచేసి రుణం తీసుకున్న ప్రతి వారికి పాస్ బుక్ లు అందజేయాలి. చిన్నదైన, పెద్దదైన అన్నీ రుణాలు ఈ చట్టం పరిధిలోనికి తేబడతాయి.
- **ఋణ మాఫీ పథకం :** బ్యాంక్ నుండి రుణం పొందిన పేద రైతులు & వ్యవసాయ కార్మికులు ఎస్సీలు, బీసీల రుణాలు కూడా మాఫీ చేయబడతాయి. ఇతర రైతుల రుణాలపై వడ్డీ మాఫీ చేయబడుతుంది.
- రైతులపై ఎలాంటి బలవంతపు వసూళ్ళ క్రియలు అనుమతించబడవు.
- “ఋణ మాఫీ పథకం” “మాఫీ ఆఫ్ ప్లాన్” యొక్క విధి విధానాలను రూపొందించడానికి బ్యాంక్ డెట్ సెటిల్మెంట్ కమిటీని ఏర్పాటు చేసి రుణాల సెటిల్మెంట్ నిమిత్తం బ్యాంకులతో చర్చలు జరిపి కార్పొరేట్ సంస్థలకు, రైతులకు సమన్వయము కుదుర్చుతాం.
- **పంట నష్టాన్ని పూడ్చడం :** కరువు, వరదలు, చీడ పీడల దాడి, అకాల వర్షం మొదలైనవాటి వల్ల పంట నష్టానికి గాను ఎకరానికి రూ. 20,000 పరిహారంబీ పంట నష్టపోయిన తరుణంలో వ్యవసాయ కూలీలకు పని కోల్పోయినందుకుగాను ప్రతి నెలా రూ. 10,000 పరిహారంగా ఇవ్వబడుతుంది.
- పంటకు సరైన ధర పంటకై నా ఖర్చుతో పాటు 50% అధికంగా ఉండునట్లు పంటకు కనీస మద్దతు ధర (minimum support price-MSP) నిర్ణయిస్తూ హరిత విప్లవ పితా మహుడు శ్రీ స్వామినాథన్ గారి కమిటీ సిఫార్సులను పూర్తిగా అధికారంలోకి వచ్చిన వెను వెంటనే అమలు జరుపుతాం.
- **తక్షణ పంట ధర చెల్లింపు:** మండికి చేరుకున్న 24 గంటలలోపు వ్యవసాయ ఉత్పత్తులను ఎత్తడం మరియు కొనుగోలు చేసిన 72 గంటలలోపు రైతులకు పూర్తి ధరను చెల్లిస్తారు.
- **రైతులకు 12 గంటల విద్యుత్ :** రైతులకు వ్యవసాయం కోసం 12 గంటల ఉచిత విద్యుత్ “మోటార్ల” పై కరెంటు బిల్లులు ఉండవు, మీటర్లు ఉండవు.
- రైతులు మరియు వ్యవసాయ కార్మికుల పిల్లలకు పూచీకత్తు రహిత విద్యా రుణం రూ. 10 లక్షల వరకు మంజూరు చేయబడుతుంది.
- **ధరహామీ :** MSP మరియు మార్కెట్ ధర మధ్య ఉన్న తేడా మొత్తాన్ని రైతులకు చెల్లించి వైవిధ్యాన్ని ప్రోత్సహిస్తాం.
- **ప్రభుత్వ గిడ్డంగులు :** మొత్తం 20 ప్రధాన పండ్లు & కూరగాయల మార్కెట్లలో మోడరన్ కోల్డ్ చైన్ ఇన్ఫ్రాస్ట్రక్చర్ ప్రభుత్వ ఆధ్వర్యంలో కోల్డ్ స్టోరేజీలు 26 జిల్లాలలో ఏర్పాటు.
- **అగ్రిఎగుమతి :** వ్యవసాయ ఎగుమతులకు పెద్ద ప్రోత్సాహాన్ని అందించడానికి, అంతర్జాతీయ విమానాశ్రయాలలో స్టేట్ -ఆఫ్ -ది - ఆర్ట్ పెరిషబుల్ కార్గో సెంటర్ ల ఏర్పాటు .
- **రైతుసమన్వయ & అవగాహన :** రైతులకు తాజా సమాచారం & జ్ఞానాన్ని అందించడానికి ప్రతిగ్రామంలో ఉచితవై-ఫై. ఖాళీగా ఉన్న సౌకర్యం కల్పించుట /అగ్రికల్చర్ మరియు హార్టీ కల్చర్ అభివృద్ధి అధికారుల పోస్టులు, భూమి మార్పిడి అధికారుల పోస్టులు వెంటనే భర్తీ చేయించి, వ్యవసాయ దారుల్లో సేద్యానికి సంబంధించిన సమాచార వ్యాప్తికై “ కిసాన్ మిత్ర” లను నియమించుట.
- **సహకార పరపతి విధానాన్ని బలోపేతం చేయుట :** సహకారసంఘాలను రాజకీయజోక్యం నుండి విముక్తి చేయుట. సహకార సంఘాల స్వతంత్ర ఆడిటింగ్ ఏర్పాటు విజయవంతమైన బహుళ ప్రయోజన సంఘాలకు ప్రోత్సాహకాలు బీ రైతు సహకార సంఘాలకు పనిముట్లు , యంత్రాలసబ్సిడీని 40 నుంచి 60 శాతానికి పెంపుద్వారా సహకార పరపతి సంఘాలను బలోపేతం చేసి సహకార వ్యవస్థను సమాజానికి సమర్థవంతంగా వినియోగించుకునేలా ఏర్పాటు చేయడం.

- **రైతు వ్యాజ్యాలు :** పెండింగ్ ఉన్న అన్ని భూసంబంధిత వ్యాజ్యాలను 2 సంవత్సరాలలోపు పరిష్కరించేందుకు ఫాస్ట్ ట్రాక్ కోర్టులు: రైతులు మరియు వ్యవసాయ కూలీలపై పెట్టిన అన్యాయపు కేసులను ఉపసంహరణ. ప్రతి గ్రామంలోని రెవెన్యూ బృందాలు వ్యవసాయ భూమిని వారసుల మధ్య కాలానుగుణంగా విభజించి మొత్తం వ్యవసాయ భూమి యొక్క ఖచ్చితమైన మ్యాపింగ్ కోసం సంసాంకేతికతను ఉపయోగించడం. ఇత్యాది సౌకర్యాలతో రైతులలో సుహృద్భావ వాతావరణాన్ని కల్పించి స్వేచ్ఛగా పంటలపై శ్రద్ధ వహించేలా చేయుట.
- **నకిలీ ఉత్పత్తులపై ఉక్కుపాదం:** నకిలీ పురుగు మందులు, క్రిమినాశకాలు, నకిలీ పాల తయారీ విక్రయాలలో పాలు పంచుకున్న వారికి జీవిత ఖైదు విధించి మరియు వారి ఆస్తులు జప్తు చేసి నిలుపు చేస్తూ నకిలీ ఉత్పత్తుల తయారీ పంపిణీలో మోసాలు జరగకుండా నిరోధించి మేలైన వంగడాలను మరియు పురుగు మందులను రైతులకు అందించి వారు మంచి దిగుబడి వచ్చే పంటలను పండించుటకు ప్రోత్సహించడం.
- **మార్కెట్లకు ప్రత్యేక వూతం :** పారిశ్రామిక & ఐటీ స్టార్టప్ల మాదిరిగానే అన్ని జిల్లాలోని మార్కెట్లు మరియు ఉత్పత్తి కేంద్రాలకు భారీ స్థాయిలో డ్రైవేట్ పెట్టుబడి ఏర్పాటు చేసి రైతులు తమ ఉత్పత్తులను అమ్ముకునేందుకు గాను గ్రామీణ పారిశ్రామిక వేత్తలు కూడా లబ్ధి పొందులాగున ఊతమిచ్చుట.
- **వ్యవసాయ ప్రయోగశాలలు :** ఉత్తమ ఉత్పాదకతను నిర్ధారించడానికి, రైతులకు పరీక్షాసౌకర్యాలు ఏర్పాటు చేసి తద్వారా విత్తనాలు మరియు క్రిమినాశకాలను ఉచితంగా పరీక్షించడానికి బ్లాక్ స్థాయిలో ప్రయోగశాలలు రాష్ట్ర స్థాయిలో రెండు ఆహార పరీక్షా కేంద్రాలను ఏర్పాటు చేసి రైతులకు సహకరించుట.
- **రైతు పండించే పంటకు మద్దతుధర (MSP) ప్రకటించి ఓ ప్రత్యేక కార్పొరేషన్ను ఏర్పాటు చేసి దాని ద్వారా ధాన్యాన్ని ప్రభుత్వమే కొని మార్కెటింగ్ చేసే ఏర్పాటు, 2023 సంవత్సరం వరకు బకాయి పడిన ఆంధ్రప్రదేశ్ రైతుల రుణాలు పూర్తిగా మాఫీ చేయుట, ఎరువులు, విత్తనాలు, క్రిమినాశక మందులు, మేలైన జాతి వంగడాలు ప్రత్యేక వ్యవసాయ కార్పొరేషన్ రైతులకు నేరుగా అందించి అతివృష్టి, అనావృష్టిల నుండి రైతులకు రక్షణగా ప్రత్యేక నిధిని ఏర్పాటుచేసి, ప్రభుత్వ వ్యవసాయాధికారుల సలహా సంప్రదింపులతో లాభసాటి వ్యవసాయం కొనసాగించులాగున ఏర్పాటు.**
- **కౌలుదారి రైతులను గుర్తించి, గుర్తింపు కార్డులనిచ్చి కౌలుదారులకు వర్తింపు జేయు రాయితీలు అన్నియు వారికి జేరులాగున లబ్ధి చేకూరులాగున ప్రభుత్వాధికారులే స్వయంగా భూస్వాములతో మాట్లాడి కౌలుదారులకు భూస్వాముల నుండి పొందవలసిన ధ్రువపత్రములన్నీ ఇప్పించి వారిని రక్షించుట.**
- **హరిత విప్లవ సూత్రధారి స్వామినాథన్ చేసిన సిఫార్సులను తూచా తప్పకుండా పాటించుట.**
- **భూమి లేని నిరుపేద రైతులకు బంజరు భూములను, ప్రభుత్వ భూములను మాగాణి భూమితే 2 ఎకరములు, మెట్ట భూమి అయితే 5 ఎకరములు కేటాయించి ప్రభుత్వమే పంటరుణంకు జామీనుగా ఉండి వారిని ప్రోత్సహించి వ్యవసాయరంగాన్ని పటిష్ఠపరుచుట.**

పరిశ్రమలు

- **భారీపరిశ్రమలు :** విశాఖ ఉక్కులాంటి భారీ పరిశ్రమలను రాష్ట్ర ప్రభుత్వమే స్వాధీనం చేసుకుని అత్యంత విలువైన భూమిని, అంతకంటే విలువైన కార్మికుల భవిష్యత్తును రక్షించి రాష్ట్ర ప్రభుత్వ ఖజానాకు ముఖ్యమైన ఆదాయ వనరులుగా తీర్చి దిద్ది బాబా సాహెబ్ సూచించిన విధంగా భారీ పరిశ్రమలు ప్రభుత్వాధీనంలో నడిపించుటే ప్రభుత్వ బాధ్యతగా స్వీకరించుట.
- **చిన్నతరహా పరిశ్రమలు :** 10 కోట్ల పెట్టుబడితో నడిపే చిన్న తరహా పరిశ్రమలను MSME సంస్థ ద్వారా రుణ సదుపాయం కల్పించి ఉత్సాహవంతులైన యువతీ యువకులను పారిశ్రామికవేత్తలుగా తయారు చేసి వారు ఉత్పత్తి చేసిన ప్రతీ వస్తువును ప్రభుత్వమే తన బాధ్యతగా మార్కెటింగ్ చేయుటకుగాను ఒక కార్పొరేషన్ ఏర్పరచుట.
- **లఘు, కుటీర పరిశ్రమలు :** లఘు, కుటీర పరిశ్రమల స్థాపనలో నిరుద్యోగులకు, గృహిణులకు ప్రాధాన్యతనిచ్చి ప్రభుత్వ ప్రోత్సాహకాలతో, రాయితీలతో వస్తూత్పత్తిని చేయుటకుగాను శిక్షణ ఉత్పత్తి అయిన వస్తువులను ప్రభుత్వమే కొని మార్కెటింగ్ చేయుట.
- **MSME లకు 25 కోట్ల వరకు రుణాలు ఇవ్వబడతాయి మరియు ఖాయల పడ్డ పరిశ్రమలను నియంత్రించడానికి ప్రభుత్వమే తుది ఉత్పత్తిని కొనుగోలుచేస్తుంది.**
- **పర్యాటకరంగాన్ని పారిశ్రామిక రంగంగా తీర్చి దిద్ది రాష్ట్రంలోని అనేక పురాతన దేవాలయాలను, చారిత్రాత్మక ప్రదేశాలను, శాస్త్ర సాంకేతిక సంస్థలను, ఓడరేవులను, అభివృద్ధి చేసి మెరుగైన నౌక, వాయు మరియు రోడ్డు రవాణా మార్గ సౌకర్యాల కల్పనతో ప్రజలకు విహార, విజ్ఞాన యాత్రల కల్పనే గాక ప్రభుత్వానికి ఇది మరొక ఆదాయ వనరుగా తయారు చేయుట.**
- **అత్యంత పొడవైన తీర ప్రాంతం సొంతం చేసుకున్న నూతన రాష్ట్రానికి మరింత మెరుగైన రవాణా సౌకర్యాల కల్పనతో అంతః రాష్ట్రాల మధ్యనే కాకుండా, అంతర్జాతీయంగా ఎగుమతి/దిగుమతి రంగాలను ప్రోత్సహించి ప్రభుత్వాదాయాన్ని రెట్టింపు గావించుట.**

SC/ST/BC మైనారిటీ సంక్షేమం

- **SC/ST/BC మైనారిటీల సంక్షేమాన్ని ఉద్దేశించి పెట్టిన పథకాలను గత ప్రభుత్వాలు రద్దు చేసిన ప్రతీ పథకాన్ని పునరుద్ధరించి రద్దు చేసిన నాటి నుండి నేటి వరకు కేటాయించవలసిన నిధులను వెంటనే విడుదల చేస్తాం.**
- **ప్రతి గ్రామంలో అంతర్జాతీయ స్థాయిలో ఒక క్రీడా పాఠశాలను స్థాపించి, SC/ST/BC/మైనారిటీ మరియు అగ్రవర్గాలలోని పేద కుటుంబాల పిల్లలకు క్రీడల పట్ల ఆసక్తిని రగిలించి, వారిని ప్రోత్సహించి వారికి కావలసిన పాష్టికాహారాన్ని అందించి, నిష్ణాతులైన కోచ్ ల ద్వారా శిక్షణ ఇప్పించి అంతర్జాతీయ స్థాయిలో భారతీయ క్రీడాకారులు స్వర్ణపతకాలను కైవసం చేయులాగున కృషి చేస్తాం.**
- **ప్రతి ముస్లిం మైనారిటీ కుటుంబానికి 5 లక్షల నుండి 10 కోట్ల రూపాయల వరకు వడ్డీ లేని రుణాలను మంజూరుచేసి, వారి బిడ్డల బంగారు భవిష్యత్తుకై భరోసా కల్పిస్తాం.**
- **CM గారి స్వీయ పర్య వేక్షణలో హైపవర్ కమిటీని నియమించి ప్రతి నెలా రివ్యూను విధిగా పాటించి పెండింగ్ లో ఉన్న ఎస్సీ/ఎస్టీ కేసులను సత్వరమే పరిష్కరించి దాడులకు బాధ్యులైన వారికి 8 నుండి 14 సంవత్సరముల వరకు కఠిన కారాగార శిక్ష విధించేటట్లు చట్టాలను మార్పులు చేసి SC/ST పై దాడులను అరికడతాం.**
- **ప్రతి దళిత కుటుంబానికి డబల్ బెడ్ రూమ్ ఇల్లు, 12 నెలల వ్యవధిలో కట్టించి గృహ ప్రవేశం ఖర్చులకు గాను రూ.10000/-ప్రభుత్వమే అధికారికంగా మంజూరుచేసి లబ్ధిదారులకు దానిపై పూర్తిహక్కులు కల్పిస్తాం.**

విభిన్న ప్రతిభావంతుల సంక్షేమం

- విభిన్న ప్రతిభావంతులకు ప్రతీనెల 10 వేల రూపాయలు పెన్షన్ మంజూరు, 5 నుండి 10 కోట్ల వరకు వడ్డీ లేని రుణం ఇచ్చి, ఓ డబల్ బెడ్ రూమ్ ఇల్లు కేటాయించి, ఉద్యోగాల్లో వారికిగానూ ఉన్న రిజర్వేషన్ సదుపాయాలను విధిగా అమలు పరుస్తాం. రాష్ట్ర ఆవిర్భావం నుండి వారికి రావలసిన ఉద్యోగ వివరాలపై సర్వే జరిపించి వీరు పొందవలసిన ఖాళీలను వెంటనే ప్రత్యేక నియామకం ద్వారా భర్తీ చేయిస్తాం.
- విభిన్న ప్రతిభావంతులందరికీ డబుల్ బెడ్ రూమ్ ఫ్లాట్ మంజూరు చేయబడుతుంది.
- విభిన్న ప్రతిభావంతులందరికీ (శారీరక) 5 లక్షల నుండి 2 కోట్ల వరకు రుణం పొందే అవకాశం ఇవ్వబడుతుంది.
- రిక్రూట్మెంట్లో విభిన్న ప్రతిభావంతులకు 3% రిజర్వేషన్ ఇవ్వబడుతుంది. వారి కుటుంబంలో ఒకరికి ప్రభుత్వ ఉద్యోగం ఏర్పాటు.

ప్రభుత్వ రంగ సేవలు

- ప్రభుత్వ సేవల రంగాన్ని మరింత అధునాతనంగా తీర్చిదిద్ది ప్రజలకు మరింత అందుబాటులో ఉండునట్లు ప్రభుత్వం జవాబు దారితనంతో మసలుకునేటట్లు ప్రభుత్వ వ్యవస్థలను సాంకేతికంగా ఆధునికీకరించి శీఘ్రగతిన సేవలు అందునట్లుచేయుట.
- సమగ్ర భూసర్వే నిర్వహించి భూహక్కును పటిష్ట పరచుట.
- ప్రభుత్వ ఉద్యోగులకు సకాలంలో పే రివిజన్లు జరిపించి, ప్రభుత్వం నుండి ఉద్యోగులకు ఎప్పటికప్పుడు వారికి రావలసిన వేతనాలను బకాయిలు లేకుండా చెల్లించుట.
- పోలీసు శాఖను ప్రక్షాళనచేసి, పోలీసులు కూడా మామూలు ఇతర ప్రభుత్వ ఉద్యోగుల మాదిరిగా విధులు నిర్వర్తించి మైత్రి పోలీసు వ్యవస్థను ఏర్పరిచి చట్టబద్ధంగా మాత్రమే పనిచేసేలా పోలీసు జులంను పూర్తిగా నిర్మూలించుట.
- అవినీతి రహిత ఆంధ్రప్రదేశ్ ను నిర్మించి ఆది ప్రజల హక్కుగా అంకిత మివ్వడం.
- ఇసుక మాఫియా, లిక్కర్ మాఫియా, రవాణామాఫియా, నిత్యావసర సరుకుల మాఫియా, బ్లాక్ మార్కెటింగ్ ఇత్యాది సామాజిక దురాగతాలను నిర్మూలించి గతంలో నడిపిన వారిపై న్యాయ విచారణ జరిపి, బాధ్యులైన వారిని కఠినంగా శిక్షించుటయేగాక వారు అక్రమంగా ఆర్జించిన మొత్తాన్ని సైతం ప్రభుత్వ ఖజానాకు జమ చేయిస్తాము.
- ప్రభుత్వంలోకి వచ్చిన మూడు నెలల్లోగా **DRUG FREE ANDHRA PRADESH** ని స్థాపిస్తాము.
- మన ప్రభుత్వం జన్ లోక్ పాల్ బిల్లు ను ఆమోదించడం ద్వారా ఆంధ్రప్రదేశ్ను అవినీతి రహితంగా మారుస్తుంది. అవినీతిని నిర్మూలించడానికి సాంకేతిక పరిజ్ఞానాన్ని ఉపయోగించడం మరియు పరిపాలనను పూర్తిగా ప్రక్షాళన చేయడం.
- రాజకీయ నాయకుల నియంత్రణలో ఉన్న రవాణామాఫియా, మద్యం మాఫియా, కేబుల్ మాఫియాతో సహా అన్ని మాఫియాలు నిర్మూలించబడతాయి. మెరిట్ ఆధారంగా యువతకు కాంట్రాక్టులు ఇవ్వబడతాయి. మాదక ద్రవ్యాల వ్యాపారం, నకిలీ పురుగు మందులు విక్రయించడం మరియు ఇతర మాఫియాలో పాల్గొన్న అగ్ర రాజకీయనాయకులను శిక్షించి జైలుకు పంపుతారు. వారి ఆస్తులను జప్తుచేస్తాం.
- 400 యూనిట్ల వరకు గృహ విద్యుత్ రేట్లు సగానికి తగ్గించబడతాయి.
- అన్ని జిల్లాలు మరియు ఉపడివిజనల్ పట్టణాలలో 5 రూపాయలకు పరిశుభ్రమైన, సంపూర్ణమైన భోజనం క్యాంటీన్లు అందుబాటులో ఉంటాయి.
- ఏ ఎమ్మెల్యే, మంత్రి, ఎంపీ లేదా మరే ఇతర సీనియర్ నాయకుడూ హూటర్లు మరియు రెడ్ బీకాన్ లైట్లు ఉన్న వాహనాన్ని ఉపయోగించరు. వ్యక్తిగత భద్రతను 95% తగ్గించడం ద్వారా **VIP** సంస్కృతికి ముగింపు పలకబడుతుంది.
- వీసా సమస్యలతో సహా **NRI** లు ఎదుర్కొంటున్న అన్ని సమస్యలను పరిష్కరించడానికి 24 గంటల హాట్లైన్ సౌకర్యంతో **NRI** బోర్డు ఏర్పడుతుంది.
- ఆంధ్రప్రదేశ్ ను అవినీతిరహితంగా మార్చుట మరియు రాష్ట్రం మరియు దాని ప్రభుత్వం యొక్క విశ్వసనీయతపై పరిశ్రమకు విశ్వాసాన్ని పునరుద్ధరించుట. **AP** ప్రభుత్వం అన్ని స్థాయిల పరిపాలన నుండి అవినీతిని రూపు మాపడానికి మరియు వ్యాపారాలు, పరిశ్రమలు, వాణిజ్య స్థాపనకు గమ్యస్థానంగా ఆంధ్రప్రదేశ్ ప్రతిష్టను పునరుద్ధరించడానికి భారీ డ్రైవ్ను ప్రారంభించనుంది. ఈక్రమంలో, అవినీతి రహిత రాష్ట్రంగా ఆంధ్రప్రదేశ్ను మార్చేందుకు లోకాయుక్త సహా ప్రభుత్వ అవినీతి నిరోధక దర్యాప్తు మరియు ఎన్ఫోర్స్మెంట్ విభాగాలకు అధిక అధికారాలు మరియు స్వయంప్రతిపత్తి ఇవ్వబడుతుంది.
- ఆస్తి పన్ను పూర్తిగా రద్దు చేయబడుతుంది.
- ఆస్తి పన్ను, పార్కింగ్ ఫీజు, విద్యాలయాలకు చందాలు, రాజకీయ నాయకుల జీతాలు, పెన్షన్లు రద్దు చేసి రాష్ట్రంపై భారంగా పరిణమించి అనవసర వ్యయాన్ని క్రమబద్ధీకరించుట.
- గ్రామానికో న్యాయాలయాన్ని నిర్మించి, స్థానికంగా అందుబాటులో ఉన్న అనుభవజ్ఞులైన విద్యాధికులు, విశ్రాంత అధికారుల పర్యవేక్షణలో కక్షిదారులు వారి సమస్యలను రాజీ మార్గంలో పరిష్కరించుకొనే ఏర్పాటుచేయుట. తద్వారా పైకోర్టుల పనిభారాన్ని తగ్గించుట.

వృద్ధాప్య పింఛన్లు

- అవ్వ, తాతలకు నెలకు 5000/-రూపాయలు పెన్షన్ మంజూరు చేస్తాం.

నగర సుందరీకరణ

- ప్రతి గ్రామాన్ని, పట్టణ మరియు నగరాలను సుందరీకరించుటకు బృహత్తర ప్రణాళికను సిద్ధం చేసి ప్రపంచ స్థాయి స్మార్ట్ సిటీలుగా తయారుచేయుట.

జైభీమ్ లతో...

మీ
జడ శ్రావణ్ కుమార్